

हॅकोंक पुलाला पर्यायी व्यवस्था काहीच न करण्यार आल्याने स्थानिक नागरिकांची मोठ्या प्रमाणात गैरसोय होत होती. हा पूल भारतीय लष्करामार्फत बांधला जावा, अशी मागणी केली जात होती. दोन वर्षांच्या विलंबानंतर अखेर निविदा प्रक्रिया पूर्ण झाली असून साई प्रोजेक्टस या रेल्वेच्या कंत्राटदाराला काम मिळाले आहे. पुलाचे बांधकाम व सल्लागारांचे शुल्क मिळून ५१ कोटी रुपये खर्च केला जाणार आहे.

माझगाव येथील शिवदास चापशी



मार्गावरील हॅकोंक हा ब्रिटिशकालीन पूल मोडकळीस आला होता. पूल असुरक्षित असल्याने मध्य रेल्वे सन २०१६मध्ये

तो पाडला. पुलाच्या बांधणीसाठी जे. कुमार या कंत्राटदाराला निविदा मंजूर झाली होती. प्रस्ताव स्थायी समितीत

मंजूरही झाला होता. मात्र याच दरम्यान पालिकेत रस्ताघोटाळा उघडकीस आला. त्यात जे. कुमार याचे नाव असल्याने न्यायालयाच्या निर्णयानंतर हे कंत्राट रद्द करण्यात आले. त्यामुळे मागील दोन वर्षांपासून पुलाचे बांधकाम रखडले होते.

...तर प्रश्न निकाली निघाला असता हॅकोंक पूल पाडला जाताना कोणताही अन्य पर्याय न दिल्याने इथल्या हजारो रहिवाशांना मोठा वेळसा घालून प्रवास करावा लागत आहे. त्यात वेळ वाचवण्यासाठी रुठ ओलांडण्याच्या प्रयत्नात काहीना प्राण गमवावे लागले. त्यात एका शालेय विद्यार्थीही मृत पावला.

स्थानिकांना पर्यायी पूल उपलब्ध करून देण्यासाठी मध्य रेल्वेचे तत्कालीन महाव्यवस्थापक ब्रिगेडिअर सुनील सुद यांनी लष्कराच्या सहाय्याने तात्पुरता पूल उभारण्याची सूचना केली होती. ती मान्य झाली असती तर पुलाचा प्रश्न निकालित निघाला असता, असे मत स्थानिक व्यक्त करत आहेत. आताही लष्कराने आंबिवली, करी रोड, एल्फिन्स्टन-परळ जोडपुलाचे काम यशस्वीपणे हाती घेतले आहे. त्यामुळे हॅकोंकही या पद्धतीने बांधणे शक्य झाले असते, अशी प्रतिक्रिया व्यक्त करण्यात येत आहे.

शिक्षिकेची हत्या

म. टा. प्रतिनिधी, ठाणे

शिक्षिकेने आईकडे तक्रार केल्याच्या किरकोळ कारणावरून विद्यार्थ्यांनी शिक्षिकेच्या डोक्यात प्रेशर कुकर मारून तसेच चाकूने वार केल्याची धक्कादायक घटना डोंबिवलीत घडली. खासगी शिकवणी घेणाऱ्या ६५ वर्षीय शिक्षिका मनिषा खानोलकर यांचा त्यात मृत्यू झाला. याप्रकरणी अल्पवयीन आरोपींचा शोध घेऊन त्याला पोलिसांनी अटक केली आहे. हा प्रकार शनिवार ते रविवार सकाळदरम्यान घडला असावा, अशी शक्यता पोलिसांनी वर्तवली आहे. कोपर येथील परशुराम सोसायटीत हा प्रकार घडला. मृत शिक्षिका घरात एकट्याच राहत होत्या.

सुमारे आठ दिवसांपूर्वी मनिषा खानोलकर यांनी या विद्यार्थ्यांच्या आईकडे त्यांच्याबाबत तक्रार केली होती. त्यांचा राग या विद्यार्थ्यांच्या मनात होता. या विद्यार्थ्यांला अटक करण्यात आली असून त्याला ८ फेब्रुवारीपर्यंत पोलिस कोठडीत ठेवण्याचा आदेश कल्याण न्यायालयाने दिला आहे.

आकाशगंगेपलीकडच्या ग्रहाचा प्रथमच शोध

वृत्तसंस्था, वॉशिंग्टन

आपण या विशाल अंतराळ्यातील छोट्याशा ग्रहावरून तंत्रज्ञानाच्या साह्याने किती दूरपर्यंत पाहू शकतो याचा एक आश्चर्यकारक पुरावा नुकताच सापडला आहे. आपण आपल्या आकाशगंगेच्या पलीकडच्या ग्रहांनाही आपल्या विज्ञानाच्या नजरेच्या कक्षेत आणू शकतो, हे यातून सिद्ध झाले आहे. आतापर्यंत आपली दृष्टी अन्य आकाशगंगा आणि तारकामंडलापर्यंत मर्यादित होत्या.

नासाच्या चंद्रा एक्स-२रे ऑब्झर्वेटरी व अन्य वेधशाळांच्या द्वारे प्रथमच आकाशगंगेच्या पलीकडे असलेल्या ग्रहांचा शोध लागला आहे. वेधशाळांच्या माहितीचा (डेटाचा) वापर करून अमेरिकेतील ओक्लाहोमा विद्यापीठातील खगोलभौतिकी शास्त्रज्ञांनी हा शोध लावला आहे.

वैज्ञानिकांनी यासाठी मायक्रोलेन्सिंग या तंत्राचा वापर केला. मायक्रोलेन्सिंग ही एक खगोलशास्त्रीय प्रक्रिया असून ग्रहांचा शोध घेण्याकरिता गुरुत्वाकर्षणामुळे वक्री होणाऱ्या प्रकाशाचा वापर त्यात केला जातो. अथांग पसरलेल्या विश्वातील

नासाच्या चंद्रा एक्स-२रे ऑब्झर्वेटरीद्वारे तेथे

सायटेक

विशिष्ट घटक शोधण्यासाठी ते तंत्र वापरले जाते. शोध लागलेले ग्रह चंद्राइतक्या लहान आकारापासून गुरू ग्रहा इतक्या विशाल आकाराचेही आहेत. प्राध्यापक शिन्यु दाई आणि अभ्यासक एडुवार्डो गॅर्रास यांनी नासाच्या चंद्र

एक्स-२रे वेधशाळा, स्मिथसोनियन अॅस्ट्रोफिजिकल वेधशाळा आदींच्या दुर्बीणींनी जमा केलेल्या माहितीच्या विश्लेषणातून हा शोध लावला. 'आम्ही या शोधाबद्दल अत्यंत उत्साहित आहोत, कारण आपल्या आकाशगंगेपलीकडच्या ग्रहांचा शोध लागण्याची ही पहिलीच वेळ आहे,' असे शिन्यु दाई म्हणाले.

हे लहान ग्रह आम्ही मायक्रोलेन्सिंग

तंत्र वापरून शोधले असून त्यासाठी आम्ही वस्तुमान निश्चित करण्यासाठी डेटा मॉडेलिंग केले. त्यातील अचूकता विलक्षण आहे, असेही त्यांनी सांगितले. अॅस्ट्रोफिजिकल जर्नल या खगोलभौतिकीय नियतकालिकात हे संशोधन प्रकाशित झाले आहे. हे नवे तंत्र किती विश्लेषण आणि प्रभावी आहे याचे एक उदाहरण आहे, असे गॅर्रास म्हणाले.

शोध लागलेले ग्रह आपल्या आकाशगंगेपासून ३.८ अब्ज प्रकाश वर्षे लांब स्थित आहेत. एरवी, थेट डोळ्यांनी हे ग्रह दिसणे शक्य नाहीत. जगातील कितीही क्षमतेची दुर्बीण घेऊनही ते दृष्टीस पडणार नाहीत. या नव्या तंत्रामुळे हे शक्य झाले.

'तथापि, ते प्रत्यक्ष दिसू शकणार नसले तरी आम्ही नव्या तंत्रज्ञानामुळे त्यांचा अभ्यास करण्यास सक्षम बनलो आहोत. आम्ही त्याचे वस्तुमान ओळखू शकतो, त्यांचे अस्तित्व नोंदवू शकतो आणि त्यांना जगापुढे आणू शकतो. हे एक नवे, दिलासादायक विज्ञान उदरगार आहे,' असा आशावाद डॉ. गॅर्रास यांनी व्यक्त केला.

म. टा. खास प्रतिनिधी, मुंबई

दोन दिवसांपूर्वी खाली आलेले कांद्याचे दर पुन्हा वाढल्याने चिंता व्यक्त होत असतानाच, यामागे निर्यातदारांची वाढलेली खरेदी असल्याचे समोर आले आहे.

मुंबई कृषी उत्पन्न बाजार समितीमध्ये दोन आठवड्यांपासून कांद्याचे दर प्रचंड घसरले होते. त्यामुळे कांदा खरेदीसाठी गर्दी झाली होती. त्यापूर्वी घाऊक बाजारपेठेत अडीच किलो कांद्याचे दर १२० रुपयांवर गेले होते. मात्र त्यानंतर कांद्याचे दर खाली आले. सरकारने कांद्यावरील निर्यात मूल्य कमी केल्याने निर्यातदारांनी मोठ्या प्रमाणावर कांदा खरेदी सुरू केली. त्यामुळे कांद्याचे दर पुन्हा एकदा वाढले. सोमवारी किरकोळ बाजारपेठेत कांद्याचे एक किलोचे दर ३६ ते ४० रुपये किलो झाले. तर घाऊक

निर्यातदारांच्या खरेदीने कांद्याची भाववाढ

बाजारपेठेत दहा किलो कांद्याचा दर सरासरी तीनशे रुपयांवर गेल्याची माहिती क्रांतीसिंह नाना पाटील मंडईतील भाजी विक्रेते गंगाराम यादव यांनी दिली. सध्या कांद्याचा तुटवडा नाही. आवक भरपूर

आहे. पण तरीही कांद्याचे दर वाढल्याचे त्यांनी सांगितले. कांद्याचे दर वाढल्यामुळे हॉटेल मालकांनी व पावभाजी, भुर्जीपाव विक्रेत्यांनी पावासोबत कांदा देताना हात आखडता घेण्यास सुरुवात केली आहे.

बटाट्याचे दर नियंत्रणात

कांद्याचे दर वाढले असले तरी बटाट्याचे दर सुदैवाने अजूनही नियंत्रणात आहेत. बटाट्याच्या दर प्रती किलो सरासरी वीस रुपये आहेत. मागील काही दिवसांपासून बटाट्याच्या दरांमध्ये वाढ झालेली नाही. त्यामुळे गृहिणींनी दिलासा मिळाला आहे. सध्या थंडीच्या दिवसात मंडयांमध्ये भाज्यांची भरपूर आवक होत आहे. त्यामुळे भाज्यांचे दर तुलनेत कमी आहे. दादरच्या घाऊक मंडईत हिरव्या वाटाणा तीस रुपयात सव्या किलो या दराने उपलब्ध होता. काही विक्रेते चाळीस रुपये अडीच किलो दराने हिरवा वाटाणा विकत होते.



GODFREY PHILLIPS INDIA LIMITED
REGISTERED OFFICE : 'Macropolo Building', Ground Floor, Next to Kala Chowky Post Office, Dr. Babasaheb Ambedkar Road, Lalbaug, Mumbai - 400 033
CORPORATE OFFICE : 49, Community Centre, Friends Colony, New Delhi - 110 025
CIN : L16004MH1936PLC008587
Website : www.godfreyphillips.com; **Email :** isc-gpi@modi.com

NOTICE

Pursuant to Regulation 29(1)(a) read with Regulation 47(1)(a) of the Securities and Exchange Board of India (Listing Obligations and Disclosure Requirements) Regulations, 2015, it is hereby notified that a Meeting of the Board of Directors of the Company will be held on Tuesday, the 13th February, 2018 at 11:45 A.M. to, inter-alia, consider, approve and take on record of the Standalone Unaudited Financial Results for the third quarter ended 31st December, 2017.

The information contained in this notice is also available on the Company's Corporate, website www.godfreyphillips.com and on the website of the stock exchanges, www.bseindia.com and www.nseindia.com.

For GODFREY PHILLIPS INDIA LIMITED
 Sd/-
(SANJAY GUPTA)
COMPANY SECRETARY

Place : New Delhi
 Dated : 5th February, 2018

6/2/18 - MF GODFREY PHILLIPS INDIA LTD